

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 195

06-10-2025 - ൽ മറുപടിയ്ക്ക്

ജി. എസ്. ടി. പരിഷ്കാരങ്ങൾ ജനങ്ങളിൽ എത്തിക്കാൻ നടപടി

ചോദ്യം		ഉത്തരം	
ശ്രീ ടി. ജെ. വിനോദ് ശ്രീ പി. സി. വിഷ്ണുനാഥ് ശ്രീ ടി. സിദ്ദിഖ് ശ്രീ സനീഷ്കുമാർ ജോസഫ്		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കേന്ദ്ര സർക്കാർ നടപ്പിലാക്കിയ ജി. എസ്. ടി. പരിഷ്കാരങ്ങൾ ഉൾപ്പെട്ട 5%, 12%, 18%, 28% തുടങ്ങിയ നികുതി സ്റ്റാമ്പുകളിൽ നിന്ന് സംസ്ഥാനത്തിന്റെ മൊത്ത നികുതി വരുമാനത്തിന്റെ എത്ര ശതമാനമാണ് ലഭ്യമായിരുന്നുവെന്നത് വിശദമാക്കാമോ;	(എ)	നിലവിൽ ജി.എസ്.ടി backend പോർട്ടലിൽ നിന്നും ലഭിക്കുന്ന റിപ്പോർട്ടുകളിൽ, ഒരു ഉൽപ്പന്നം അടിസ്ഥാനമാക്കിയുള്ള ഒരു സംസ്ഥാനത്തിന്റെ അല്ലെങ്കിൽ രാജ്യത്തിന്റെ നികുതി വരുമാനം ലഭിക്കാനുള്ള സംവിധാനങ്ങളില്ല. ഒരു നികുതിദായകൻ ഫയൽ ചെയ്യേണ്ട ജി.എസ്.ടി. റിട്ടേൺ ആയ GSTR-3B യിൽ, HSN/SAC(Harmonized System of Nomenclature / Services Accounting Code) തിരിച്ചോ നികുതി നിരക്ക് തിരിച്ചോ ഉള്ള വിവരങ്ങൾ രേഖപ്പെടുത്തുവാനുള്ള സംവിധാനം പോർട്ടലിൽ ലഭ്യമല്ല. GSTR 1 റിട്ടേൺ ഫോമിൽ ആയത് രേഖപ്പെടുത്തുവാനുള്ള സംവിധാനം ഉണ്ടെങ്കിലും അത് എല്ലാ നികുതിദായകർക്കും നിർബന്ധമാക്കിയിട്ടില്ല.
(ബി)	മറ്റു സംസ്ഥാനങ്ങളെ അപേക്ഷിച്ച് ഈ സ്റ്റാമ്പുകളിൽ കേരളത്തിന്റെ നികുതി വിഹിതം താരതമ്യം ചെയ്തിട്ടുണ്ടോ; വിശദമാക്കാമോ;	(ബി)	(എ) പിരിവിന്റെ മറുപടിയുടെ അടിസ്ഥാനത്തിൽ കൃത്യമായ ഒരു താരതമ്യം സാധ്യമല്ല. കൂടാതെ മറ്റു സംസ്ഥാനങ്ങളുടെ വിവിധ നികുതി നിരക്കുകളിലെ നികുതി ലഭ്യത സംബന്ധിച്ച ഔദ്യോഗിക കണക്കുകൾ GSTN common portal ലിലോ GST കൗൺസിലോ ലഭ്യമാക്കിയിട്ടില്ല.
(സി)	പ്രസ്തുത പരിഷ്കാരം മൂലം സാധന-സേവനങ്ങൾക്കായുള്ള നിരക്കിൽ ഉണ്ടാകുന്ന കുറവ് ജനങ്ങളിൽ എത്തിക്കാൻ സീക്രിച്ച നടപടികൾ എന്തെല്ലാമാണെന്ന് വിശദമാക്കാമോ?	(സി)	56-ാംമത് ജി.എസ്.ടി. കൗൺസിലിൽ നിലവിലുള്ള ജി.എസ്.ടി. നിരക്കുകൾ പരിഷ്കരിക്കുന്നതിനുള്ള തീരുമാനം കൈക്കൊള്ളുകയും അതിൻ പ്രകാരം 12%, 28% നിരക്കു ബാധകമായ നിരവധി ചരക്കുകളുടെയും സേവനങ്ങളുടെയും നിരക്കുകൾ 5%, 18%-ത്തിലേക്ക് കുറച്ചു കൊണ്ടുവരുകയും, ഉയർന്ന മൂല്യമുള്ള വാഹനങ്ങൾ, എയ്റേറ്റഡ് ഡ്രിങ്ക്, ലോട്ടറി തുടങ്ങിയ ഏതാനും സാധനങ്ങളെ മാത്രം സ്പെഷ്യൽ റേറ്റ് ആയ 40% നിരക്കിൽ ഉൾപ്പെടുത്തുകയും

ചെയ്തു.ഏതൊരു പരിഷ്കാരത്തിന്റെയും പ്രയോജനം സാധാരണ ജനങ്ങൾക്ക് അനുഭവവേദ്യമാകണം എന്ന ശക്തമായ നിലപാടാണ് കേരളം കൗൺസിലിൽ കൈക്കൊണ്ടതും.

ജി.എസ്.ടി. നിയമം നിലവിൽ വന്നപ്പോൾ, കേരളം കൂടി മുൻകൈ എടുത്താണ് 'ആന്റി പ്രോഫിറ്റിങ്' മെക്കാനിസം നിയമത്തിൽ ഉൾക്കൊള്ളിച്ചത്. എന്നാൽ, 2025 ഏപ്രിൽ മുതൽ, 53 ആം ജി എസ് ടി കൗൺസിൽ മീറ്റിങ്ങിൽ തീരുമാനിക്കപ്പെട്ടത് പ്രകാരം, ഈ സംവിധാനം നിർത്തലാക്കപ്പെട്ടു. പ്രസ്തുത വേളയിൽ കേരളം ഇത് സംബന്ധിച്ച ആശങ്കകൾ പങ്കുവെക്കുകയും നിർത്തലാക്കപ്പെടുന്ന ആന്റി പ്രോഫിറ്റിങ് സംവിധാനത്തിന് പകരമായി ബദൽ സംവിധാനം വേണം എന്ന ആവശ്യം മുന്നോട്ടു വെച്ചുകൊണ്ടിരിക്കുകയും ചെയ്യുന്നു.

സെക്ഷൻ ഓഫീസർ